

1. ஆண்டுதோறும் தேசிய சிறு தொழில் நாள்கொண்டாடப்படுகிற தேதி எது?

அ) ஆகஸ்ட்.30 ி

ஆ) செப்டம்பர்.1

இ) செப்டம்பர்.3

ஈ) செப்டம்பர்.5



- ✓ தேசிய சிறுதொழில் நாள்கொண்டாடப்படுகிற தேதி எது?
- ✓ ஒவ்வோர் ஆண்டும் ஆகஸ்ட்.30 அன்று, தேசிய சிறு தொழில் நாள்கொண்டாடப்படுகிறது. 2000 ஆகஸ்ட்.30 அன்று, இந்தியாவில் உள்ள சிறு நிறுவனங்களுக்கு ஆதரவை வழங்குவதற்காக, இந்தத் துறைக்கான ஒரு விரிவான கொள்கைதொகுப்பு இந்தியாவில் அறிமுகப்படுத்தப்பட்டது. உலகப்பொருளாதாரத்தில் MSMEகளின் பங்களிப்புபற்றிய விழிப்புணர்வை அதிகரிப்பதற்காக ஐநா பொது அவை ஜூன்.27ஆம் தேதியே MSME நாளாக அறிவித்துள்ளது.

2. எந்த பொதுத்துறை வங்கியின் MD & CEOஆக சாந்திலால் ஜைன் நியமிக்கப்பட்டுள்ளார்?

அ) பஞ்சாப் நேஷனல் வங்கி

ஆ) இந்தியன் வங்கி ி

இ) யூனியன் பேங்க் ஆஃப் இந்தியா

ஈ) பாரத வங்கி



- ✓ சாந்தி லால் ஜைன், இந்தியன் வங்கியின் நிர்வாக இயக்குநர் மற்றும் தலைமைச்செயலதிகாரியாக நியமிக்கப்பட்டுள்ளார். இந்நியமனத்திற்கு முன் அவர், பரோடா வங்கியின் நிர்வாக இயக்குநராக பணியாற்றினார். செப்.1 அன்று அவரது மூன்றாண்டுக்கால பதவிக்காலம் தொடங்கும்.

3. "ஆட்கடத்தலுக்கு உள்ளானவர்கள் குறித்த பன்னாட்டு நாள்கொண்டாடப்படுகிற தேதி எது? - International Day of the Victims of Enforced Disappearances"

அ) ஆகஸ்ட்.30 ி

ஆ) செப்டம்பர்.1

இ) செப்டம்பர்.3

ஈ) செப்டம்பர்.5



- ✓ ஆண்டுதோறும் ஆக.30 அன்று உலகம் முழுவதும் "ஆட்கடத்தலுக்கு உள்ளானவர்கள் குறித்த பன்னாட்டு நாள்கொண்டாடப்படுகிறது.
- ✓ ஆட்கடத்தலுக்கு உள்ளானவர்களை கௌரவிப்பதற்கும் அவர்களுக்கு அஞ்சலி செலுத்துவதற்குமாக இந்நாள்கொண்டாடப்படுகிறது. 2010 டிச.21 அன்று, ஐநா பொது அவை, அதிகாரப்பூர்வமாக இந்த நாளை அறிவித்தது. ஆட்கடத்தலுக்குள்ளானோரின் பாதுகாப்பிற்கு வழிவகுக்கும் சர்வதேச உடன்படிக்கையை ஏற்றுக்கொள்வதை இந்நாள்கொண்டாடப்படுகிறது.

4. வருவாய் வழக்குகளை ஒழுங்குபடுத்துவதற்கான தொழில்நுட்ப தளத்தை உருவாக்குவதற்காக நடுவணரசு அமைத்துள்ள குழுவின் தலைவர் யார்?

அ) ஆஷிஷ் ஷிரதோன்கர் ி

ஆ) ஆதிர் ரஞ்சன் செளத்ரி

இ) DY சந்திரசூட்

ஈ) துவார் மேத்தா



- ✓ ஆஷிஷ் ஷிரதோன்கர் தலைமையிலான மேல்முறையீட்டு தாக்கல் செயல்முறையை நெறிப்படுத்தும் ஒரு தொழில்நுட்ப தளத்தை உருவாக்குவதற்காக மத்திய அரசு ஒரு குழுவை அமைத்துள்ளது.
- ✓ இந்தத்தளம் நேரடி மற்றும் மறைமுக வரிவிதிப்பு தொடர்பான அனைத்து செயல்முறைகளையும் உள்ளடக்கியது. ஆஷிஷ் ஷிரதோன்கர், தேசிய தகவல் மையத்தின் மின்னணு-நீதிமன்றத் திட்டத்திற்கும் தலைமை வகிக்கிறார். இந்தக்குழு தனது பணியை மூன்று மாதகாலத்திற்குள் முடிக்கவுள்ளது. வருவாய்த்துறை, CBDT & CBIT உறுப்பினர்களைக் கொண்டிருக்கும்.

5. அணுவாயுத சோதனைகளுக்கு எதிரான பன்னாட்டு நாள்கொண்டாடப்படுகிற தேதி எது? - Intl. Day against Nuclear Tests

அ) ஆகஸ்ட்.29 ி

ஆ) ஆகஸ்ட்.30

இ) ஆகஸ்ட்.31

ஈ) செப்டம்பர்.01



- ✓ ஆண்டுதோறும் ஆக.29 அன்று உலகம் முழுவதும் அணு சோதனைக்கு எதிரான பன்னாட்டு நாள்கொண்டாடப்படுகிறது. அணுவாயுதங்களை பரிசோதிப்பதால் ஏற்படும் தீங்கு விளைவுகள் குறித்த விழிப்புணர்வை ஏற்படுத்துவதையும், இதுபோன்ற சோதனைகளை முடிவுக்கு கொண்டுவருவதையும் இந்த நாள்கொண்டாடப்படுகிறது.
- ✓ அணுவாற்றல் சோதனைகளுக்கு எதிரான பன்னாட்டு நாள்கொண்டாடப்படுகிறது. ஐநா பொதுச்சபையால் அதன் 64ஆவது அமர்வில் நிறுவப்பட்டது. நியூ மெக்ஸிகோவில் உள்ள பாலைவனத்தளத்தில், 'டிர்னிடி' என்று அழைக்கப்படும் முதல் அணுசோதனை, அமெரிக்காவின் ராணுவத்தால் 1945 ஜூலை.16 அன்று நடத்தப்பட்டது.

6. ஒலிம்பிக்/பாராலிம்பிக் துப்பாக்கிச்சூடுதலில் இந்தியாவின் முதல் தங்கப்பதக்கத்தை வென்ற வீராங்கனை யார்?

அ) அவனி லேகாரா ி

ஆ) இளவேனில் வாலறிவன்

இ) அபூர்வி சந்தேவா

ஈ) அஞ்சம் முத்தி



- ✓ இந்திய பாராலிம்பிக் துப்பாக்கிச் சூடுதல் வீராங்கனை அவனி லேகாரா, டோக்கியோ பாராலிம்பிக்கில் பெண்களுக்கான 10 மீட்டர் ஏர்-ரைபின் துப்பாக்கிச்சூடுதலில் நாட்டின் முதல் தங்கப்பதக்கத்தை வென்றார்.
- ✓ நாட்டின் வரலாற்றில் பாராலிம்பிக் அல்லது ஒலிம்பிக்கில் தங்கப்பதக்கம் வென்ற முதல் இந்தியப் பெண் என்ற பெருமையை பெற்றார் இவர். இந்திய வட்டெறிதல் வீரர் யோகேஷ் கத்துனியா வெள்ளிப்பதக்கத்தை வென்றார். ஈட்டி எறிதல் போட்டியில் தேவேந்திர ஜஜாரியா மற்றும் சந்தர் சிங் ஆகியோர் வெள்ளி மற்றும் வெண்கலப்பதக்கங்களை வென்றனர்.


7. மேற்கு நைல் வைரஸ்தொற்று அதிகரிக்கலாம் என எச்சரிக்கை விடுத்துள்ள நாடு எது?

அ) அமெரிக்கா

ஆ) ரஷ்யா ி

இ) சீனா

ஈ) இங்கிலாந்து



- ✓ மிதவெப்பநிலையும் அதிக மழைப்பொழிவும் கொசுக்களுக்கு சாதகமான நிலைமைகளை உருவாக்குவதால், மேற்கு நைல் வைரஸ் (NNT) நோய்த்தொற்றுகள் அதிகரிக்கலாம் என ரஷ்யா எச்சரிக்கை விடுத்துள்ளது.
- ✓ இது கொசுக்களால் பரவும் ஒரு தொற்றுநோயாகும். இது பறவைகளிடம் இருந்து மனிதர்களுக்கு நோய்த்தொற்றுள்ள கியூலெக்ஸ் கொசுவால் பரவுகிறது. இது, மனிதர்களில் அபாயகரமான நரம்பியல் நோயினை உண்டாக்குகிறது. இது ஜிகா, டெங்கு மற்றும் மஞ்சள் காய்ச்சல் ஆகிய வைரஸ்களுடன் தொடர்புடையது.

8. தீபோர் பீல் வனவுயிரி சரணாலயம் அமைந்துள்ள மாநிலம் எது?

அ) அஸ்ஸாம் ி

ஆ) சிக்கிம்

இ) மத்திய பிரதேசம்

ஈ) இமாச்சல பிரதேசம்



- ✓ தீபோர் பீல் என்பது அஸ்ஸாமின் கௌகாத்தியில் அமைந்துள்ள ஒரு மிகப்பெரிய நன்னீராகும். இது அம்மாநிலத்தின் ஒரே ராம்பார் தளமும் முக்கியமான பறவைகள் வாழிடமும் ஆகும். சுற்றுச்சூழல், வனம் & கால நிலை மாற்ற அமைச்சகமானது கௌகாத்தியின் தென்மேற்கு விளிம்பில் உள்ள தீபோர் பீல் வனவுயிரி சரணாலயத்தின் சூழல்-உணர்விறன் மண்டலத்தை அறிவித்துள்ளது. இந்த ஈரநிலம், கோடையில் 30 சகீல் வரை விரிவடைகிறது; மேலும் குளிர்காலத்தில் சுமார் 10 சகீல் வரை சுருங்குகிறது.

9. காலாண்டு வீட்டு விலைக்குறியீட்டை வெளியிடுகிற நிறுவனம் எது?

அ) தேசிய வீட்டு வசதி வங்கி

ஆ) இந்திய ரிசர்வ் வங்கி ஐ

இ) NITI ஆயோக்

ஈ) தேசிய புள்ளியியல் அலுவலகம்



✓ பத்து முக்கிய நகரங்களின் வீட்டு பதிவு அதிகாரிகளிடமிருந்து பெறப்பட்ட பரிவர்த்தனை-நிலை தரவுகளின் அடிப்படையில் காலாண்டு வீட்டு விலைக் குறியீட்டை இந்திய ரிசர்வ் வங்கி வெளியிடுகிறது. அகமதாபாத், பெங்களூரு, சென்னை, தில்லி, ஜெய்ப்பூர், கான்பூர், கொச்சி, கொல்கத்தா, லக்னோ மற்றும் மும்பை ஆகியவை அந்தப் பத்து நகரங்களாகும். RBI தரவுகளின்படி, அகில இந்திய வீட்டுவிலை குறியீட்டின் வளர்ச்சியானது இந்த நிதியாண்டின் முதல் காலாண்டில் 2 சதவீதமாக குறைந்துள்ளது. இதன் வளர்ச்சி 8.8% (அகமதாபாத்) முதல் (-) 5.1 சதவீதம் (சென்னை) வரை இருந்தது.

10. அண்மைச்செய்திகளில் இடம்பெற்ற சூப்பர் டெக் இரட்டைகோபுர வழக்குடன் தொடர்புடைய மாநிலம் எது?

அ) கேரளா

ஆ) உத்தர பிரதேசம் ஐ

இ) கர்நாடகா

ஈ) மகாராஷ்டிரா



✓ நொய்டாவில் சூப்பர் டெக்கின் எமரால்ட் கோர்ட் திட்டத்தின்கீழ் கட்டப்பட்ட 40 மாடிகளை கொண்ட இரட்டை கோபுரங்களை இடித்துத்தள்ள உச்ச நீதிமன்றம் உத்தரவிட்டுள்ளது.

✓ மாவட்ட அதிகாரிகளுடனான ஒப்பந்தத்துடன் கட்டட விதிமுறைகளை மீறியதற்காக மூன்றுமாதங்களுக்குள் கோபுரங்களை இடிக்கவேண்டும் என்றும் நீதிமன்றம் உத்தரவிட்டது. உத்தரபிரதேச முதலமைச்சர் யோகி ஆதித்யநாத், இது சம்பந்தப்பட்ட குற்றவாளிகளளிட்டு விசாரணை மற்றும் கடுமையான நடவடிக்கை எடுக்குமாறு அதிகாரிகளுக்கு உத்தரவிட்டார்.

செய்தித்தூள் நடப்பு நிகழ்வுகள்

1. வ.உ.சி. 150-ஆவது பிறந்த தினம்: சென்னை, கோவையில் சிலை

சுதந்திரப் போராட்டத்தில் தீர்த்துடன் ஈடுபட்டு 'செக்கிழுத்த செம்மல்' என மக்களால் புகழப்படும் வ.உ.சிதம்பரனாரின் 150-ஆவது பிறந்த தினத்தை ஒட்டி 14 புதிய அறிவிப்புகளை முதல்வர் மு.க.ஸ்டாலின் வெளியிட்டார். இந்த அறிவிப்பின்படி, வ.உ.சிக்கு சென்னை, கோவை என இரண்டு இடங்களில் புதிதாக சிலை வைக்கப்பட உள்ளது. இதுகுறித்து, சட்டப்பேரவை விதி 110-ன் கீழ் முதல்வர் மு.க.ஸ்டாலின் வெளியிட்ட 14 அறிவிப்புகள்:

வ.உ.சி.யின் 150-ஆவது பிறந்த தினம் வரும் 5-ஆம் தேதி கொண்டாடப்பட உள்ளது. இதையொட்டி, அரசு விழாவாக, அவரைப் பெருமைப்படுத்தும் வகையில் செயலாற்ற வேண்டுமென சட்டப் பேரவை உறுப்பினர் ஈஸ்வரன் கோரிக்கை விடுத்தார். வ.உ.சி.யின் 150-ஆவது பிறந்த தினம் அரசு விழாவாகக் கொண்டாடப்படும் என எனது சுதந்திர தின உரையிலேயே கூறப்பட்டுள்ளது. இந்த ஆண்டு அவரது 150-ஆவது ஆண்டு பிறந்த தினம் வருவதால், 14 புதிய அறிவிப்புகள் வெளியிடப்படுகின்றன. சென்னை காந்தி மண்டபத்தில் வ.உ.சிதம்பரனார், சிறையில் இழுத்த செக்கு வைக்கப்பட்டுள்ள மண்டபம் பொலிவுட்ப்பட்டு அவரது மார்பளவு சிலை திறந்து வைக்கப்படும். தூத்துக்குடி மாநகரில் முதன்மைச் சாலையான மேல்பெரிய காட்டன் சாலை இனி வ.உ.சிதம்பரனார் சாலை என அழைக்கப்படும்.

கோவை வ.உ.சி. பூங்கா: தனது வாழ்நாளின் முக்கிய நாளைகளக் கோவைச் சிறையிலேயே கழித்த வ.உ.சிதம்பரனாரின் முழு உருவச் சிலையானது, கோவை வ.உ.சி. பூங்காவில் அமைக்கப்படும். செய்தித் துறையின் பராமரிப்பிலுள்ள ஒட்டப்பிடாரம் வ.உ.சிதம்பரனார் வாழ்ந்த நினைவு இல்லமும், திருநெல்வேலியில் உள்ள அவரது மணிமண்டபமும் புனரமைக்கப்பட்டு அவ்விடங்களில் அவரது வாழ்க்கை வரலாற்றை அனைவரும் அறிந்து பயன் பெறும் வகையில் ஒலி-ஒளி காட்சி அமைக்கப்படும். வ.உ.சிதம்பரனார் வாழ்க்கை வரலாற்றைச்

சித்தரிக்கும் திரைப்படத்தை இளைய தலைமுறையினர் அறிந்து கொள்ளும் வகையில், நவீன டிஜிட்டல் முறையில் வெளியிடப்படும். நெல்லை மனோன்மணியம் சுந்தரனார் பல்கலைக்கழகத்தில் வ.உ.சிதம்பரனார் பெயரில் புதிய ஆய்விருக்கை அமைக்கப்படும். வ.உ.சி. எழுதியுள்ள அனைத்துப் புத்தகங்களும் புதுப்பொலிவுடன் புதுப்பிக்கப்பட்டு, தமிழ்நாடு பாடநூல் கழகத்தின் மூலம் குறைந்த விலையில் மக்களுக்குக் கிடைக்க ஏற்பாடு செய்யப்படும்.

திருநெல்வேலியில் வ.உ.சிதம்பரனார், மகாகவி பாரதியார் படித்த பள்ளிகளுக்குத் தேவையான கூடுதல் வகுப்பறைகள், கலை அரங்கம் மற்றும் நினைவு நுழைவு வாயில் ரூ.1.05 கோடி மதிப்பில் அமைக்கப்படும்.

கப்பலோட்டிய தமிழன் வ.உ.சி. விருது

கப்பல் கட்டுமானம், தொழில்நுட்பம், போக்குவரத்து ஆகிய கப்பல் தொடர்பான துறைகளில் ஈடுபட்டு, சிறந்த பங்காற்றி வரும் தமிழர் ஒருவருக்கு 'கப்பலோட்டிய தமிழன் வ.உ.சி. விருது' ஆண்டுதோறும் அளிக்கப்படும். இந்த விருது ரூ.5 லட்சமும், பாராட்டுச் சான்றும் உள்ளடக்கியது. வ.உ.சிதம்பரனார் நவம்பர் 18-இல் மறைந்தார். இந்தத் தினம் தியாகத் திருநாளாக கடைப்பிடிக்கப்படும்.

அரசு கட்டடங்களுக்கு பெயர்:

இந்த ஆண்டு செப்டம்பர் 5-ஆம் தேதி முதல் அடுத்த ஆண்டு செப்டம்பர் 5-ஆம் தேதி வரை ஓராண்டில் தூத்துக்குடி, திருநெல்வேலியில் உருவாகும் அரசுக் கட்டடங்களுக்கு கப்பலோட்டிய தமிழர் வ.உ.சிதம்பரனார் பெயர் சூட்டப்படும். அவரது தியாகத்தை பள்ளி, கல்லூரி மாணவர்கள் பயனடையும் வகையில், போக்குவரத்துத் துறை சார்பில் பேருந்து ஒன்றில் கப்பலோட்டிய தமிழன் வ.உ.சிதம்பரனாரின் வாழ்க்கையில் நடந்த சம்பவங்கள் குறித்து புகைப்படக் கண்காட்சி ஏற்பாடு செய்யப்படும்.

நடமாடும் வ.உ.சி. வாழ்க்கை வரலாற்று கண்காட்சி கூடமானது, மாணவ-மாணவிகளின் பாடவேல்காக பயணிக்கும். தமிழ்ப் பல்கலைக்கழகத்தின் வாயிலாக வ.உ.சிதம்பரனார் குறித்த இணைய வழிக் கருத்தரங்கு நடைபெறும். தமிழ் நிகாநிலைக் கல்வி கழகத்தின் வாயிலாகக் கப்பலோட்டிய தமிழன் வ.உ.சிதம்பரனார் எழுதிய நூல்கள் மற்றும் கையெழுத்துப் பிரதிகள் ஆகியன இணையத்தில் மின்மயப்படுத்தி வெளியிடப்படும் என்று தனது அறிவிப்பில் முதல்வர் மு.க.ஸ்டாலின் தெரிவித்துள்ளார்.

2. பெஸ்பாலபாரதியின் நூலுக்கு பால சாகித்திய புரஸ்கார் விருது

பெஸ்பாலபாரதியின் "மரபாச்சி சொன்ன ரகசியம்" என்ற குழந்தைகள்" நூலுக்கு 2020-ஆம் ஆண்டுக்கான 'பால சாகித்திய புரஸ்கார்' விருது வழங்கப்பட்டுள்ளது. சாகித்திய அகாதெமியின் தலைவர் டாக்டர் சந்திரசேகர கம்பா" ஒப்புதலுடன் அகாதெமியின் செயலாளர் கே.ஸ்ரீனிவாசராவ் வெள்ளிக்கிழமை இதை அறிவித்துள்ளார். இந்த விருதுக்காக அமைக்கப்பட்ட மூன்று போ' கொண்ட நடுவர் குழு 'மரபாச்சி சொன்ன ரகசியம்' நூலை ஒருமனதாகத் தேர்வு செய்துள்ளதாக அகாதெமியின் அறிக்கையில் கூறப்பட்டுள்ளது. இந்தக் குழுவில் எம்.கமலவேலன், டாக்டர் ருத்ரா துளசிதாஸ், யூமா வாசுகி ஆகியோர் இடம்பெற்றிருந்தனர்.

'இதை குழந்தைகளுக்கான நூல் என்று மட்டும் கருத முடியாது. பெற்றோரும் ஆசிரியர்'களும் படிக்க வேண்டிய நூலாகக்கூட கருதலாம். குழந்தைகளின் வெகுளித்தனம், ஆர்வம், சிந்தனையைத் தூண்டக்கூடிய நூல்' என இந்நூல் குறித்த விமர்சனங்களும் வெளியாகியிருந்தன. 'பால சாகித்திய புரஸ்கார்' விருதுக்கு தேர்வு செய்யப்பட்டுள்ள இந்த நூல் ஆசிரியருக்கு கேடயமும், ரூ 50,000 ரொக்கப் பரிசும் அளிக்கப்படும்.

3. பாராலிம்பிக்கில் இந்தியா பதக்க வேட்டை : ஒரே நாளில் 2 தங்கம், ஒரு வெள்ளி, 1 வெண்கலம்

டோக்கியோ பாராலிம்பிக் போட்டியில் சனிக்கிழமை ஒரே நாளில் இந்தியாவுக்கு 2 தங்கம், 1 வெள்ளி, 1 வெண்கலம் என 4 பதக்கங்கள் கிடைத்துள்ளது. இதையடுத்து இந்த பாராலிம்பிக்கில் இந்தியாவின் பதக்க எண்ணிக்கை 17-ஆக அதிகரித்துள்ளது. இதில் 4 தங்கம், 7 வெள்ளி, 6 வெண்கலம் ஆகியவை அடங்கும். இந்திய போட்டியாளர்களுக்கு சனிக்கிழமை, துப்பாக்கி சுடுதலில் ஒரு தங்கம், ஒரு வெள்ளியும், பாட்டிண்டனில் ஒரு தங்கம், ஒரு வெண்கலமும் கிடைத்துள்ளது.

துப்பாக்கி சுடுதல்: துப்பாக்கி சுடுதலில் பி4 கலப்பு 50 மீட்டர் பிஸ்டல் எஸ்ஹெச் பிரிவில் இந்தியாவின் மணீஷ் நாவால் (19) முதலிடம் பிடித்து தங்கம் வென்றார். அதே பிரிவில் களம் கண்ட மற்றொரு இந்தியரான சிங்ராஜ் அதானா (39) இரண்டாம் இடம் பிடித்து வெள்ளி வென்றார். இதில் நாவால் தனது முதல் பாராலிம்பிக்கிலேயே தங்கம் வென்றுள்ளார். அதானா, இதே பாராலிம்பிக்கில் ஏற்கெனவே 10 மீட்டர் ஏர் பிஸ்டர் எஸ்ஹெச்-இல் வெண்கலம் வென்றுள்ளது குறிப்பிடத்தக்கது.

பாட்மிண்டன்: பாட்மிண்டன் விளையாட்டில் ஆடவா ஒற்றையா எஸ்எல்3 பிரிவில் இந்தியாவின் பிரமோத் பகத் (33) தங்கமும், மனோஜ் சாகா (31) வெண்கலமும் வென்றனர். இருவருக்குமே இது முதல் பாராலிம்பிக் பதக்கமாகும். அதிலும், டோக்கியோ பாராலிம்பிக்கில் தான் பாட்மிண்டன் போட்டி முதல் முறையாக அறிமுகம் செய்யப்பட்டுள்ளது. அதில் சாம்பியனாகி வரலாற்று படைத்திருக்கிறார் பிரமோத். பாட்மிண்டனில் மேலும் இரு இந்தியர்கள் இறுதிச்சுற்றுக்கு முன்னேறியுள்ளதால், அதில் இந்தியாவுக்கு இன்னும் இரு பதக்கங்கள் உறுதியாகியுள்ளன.

4. ஃபேம் திட்டத்தின் கீழ் மின்சார பேருந்துகள்: கொள்முதலை கைவிட தமிழக அரசு முடிவு

மத்திய அரசின் ஃபேம் 2 திட்டத்தின் கீழ் மின்சார பேருந்து கொள்முதல் செய்வதைக் கைவிட முடிவு செய்யப்பட்டிருப்பதாக தமிழக போக்குவரத்துத் துறை வட்டாரங்கள் தெரிவிக்கின்றன. சுற்றுச்சூழல் மற்றும் பொருளாதாரத்தில் பெரும் பாதிப்புகளை ஏற்படுத்தும் வட்டரோல், டீசல் வாகனங்களுக்கு மாற்றாக மின்சார வாகனங்கள் பயன்படுத்துவதின் முக்கியத்துவத்தை பல நாடுகள் உணர்ந்துள்ளன. இந்தியாவிலும் மின்சார வாகனங்களை ஊக்குவிக்க வேண்டும் என நீதி ஆயோக் அழுத்தமாக சொல்லி வருகிறது.

சொல்வது மட்டுமின்றி அதைச் செயல்படுத்துவதிலும் முனைப்பு காட்டுவது விதமாக கடந்த ஆண்டு தமிழகத்தின் முக்கிய நகரங்களான கோவை, சேலம், திருப்பூர், ஈரோடு, வேலூர், திருச்சி, விழுப்புரம், தஞ்சாவூர் ஆகிய நகரங்களில் ஃபேம் 2 திட்டத்தின் கீழ் மின்சார பேருந்துகளை வழங்குவதாக மத்திய அரசு தெரிவித்தது. இதன்படி, பேருந்துகளின் நீளம் மற்றும் மின்னோற்ற கட்டமைப்பைப் பொருத்து ரூ.35 முதல் 55 லட்சம் வரை மானியம் வழங்கப்படும் என கூறப்பட்டிருந்தது. திட்டத்துக்கான ஒப்பந்தப்புள்ளிகள் கோரப்பட்டு வந்த நிலையில், திட்டத்தைக் கைவிட முடிவு செய்திருப்பதாக தமிழக போக்குவரத்துத் துறை அதிகாரிகள் தெரிவித்தனர்.

காரணம் என்ன? இதற்கான காரணம் குறித்து அவர்கள் விளக்கக் கூறுகையில், 'மத்திய அரசு வழங்கும் மானியத் தொகைக்கும் பேருந்தின் விலைக்கும் பெரியளவில் வித்தியாசம் உள்ளது. குறிப்பாக மின்கலன்களை மாற்றித் தருவதற்கான தெளிவான விளக்கங்களும் திட்டத்தில் தரப்படவில்லை. எனவே, ஒப்பந்தப்புள்ளி கோரி வெளியிட்ட அறிவிப்பை ரத்து செய்வதைத் தவிர வேறு வழியில்லை. மேலும், தனியார் மின்சார பேருந்து இயக்கும் நிறுவனத்தின் ஊழியர்களை வைத்து பேருந்துகளை இயக்கும் நிலை இருப்பதால் போக்குவரத்துக் கழக தொழிற்சங்கங்களும் கரும் எதிர்ப்பு தெரிவித்தன. இதையடுத்து அந்த திட்டம் கைவிடப்பட்டதாக அவர்கள் தெரிவித்தனர்.

விரைவில் மின்சார பேருந்துகள்: ஃபேம் 2 திட்டத்தின் கீழ் மின்சாரப் பேருந்துகளை கொள்முதல் செய்வதில் இருக்கும் சிக்கல்களைக் கருத்தில் கொண்டு முடிவை தமிழகம் கைவிட்டிருக்கும் நிலையில் கேரளம், காநாடகம், தெலங்கானா ஆகிய மாநிலங்களும் இருப்பதாக தகவல்கள் தெரிவிக்கின்றன. தற்போது, கேள்விப்பின்படி வங்கியுடன் இணைந்து தமிழகம் கொள்முதல் செய்ய உள்ள 500 பேருந்துகளும் எப்போது வாங்கப்படும் என்பதே அனைவரது எதிர்பார்ப்பாக உள்ளது. இதன்படி, 80:20 என்னும் அடிப்படையில் கேள்விப்பின்படி மற்றும் தமிழகம் பேருந்தின் விலையை பகிர்ந்து கொள்ளும்.

கடந்த மாதம் தமிழக நிதியமைச்சர் வெளியிட்ட வெள்ளை அறிக்கையில், போக்குவரத்துத் துறை மற்றும் மின்சாரத்துறையில் கடன் மற்றும் நல்திட்டம் அதிகளவு இருப்பதாக கூறப்பட்டுள்ள நிலையில், தமிழகத்தின் சுற்றுச்சூழல் நலன் கருதி விரைவில் மின்சார பேருந்துகள் வாங்கப்படும் எனவும், நிதிநெருக்கடி கருதி சரியான திட்டத்தில் தரமான மின்சாரப் பேருந்துகள் வாங்கப்படும் எனவும் போக்குவரத்துத் துறை உயரதிகாரிகள் தெரிவிக்கின்றனர். அட்டவணைக்காக... (குறிப்பு டேப் பயன்படுத்தப்பட்டுள்ளது.) ஃபேம் 2 திட்டத்தின் கீழ் தமிழக நகரங்களுக்கு வழங்கப்பட இருந்த பேருந்துகளின் எண்ணிக்கை

நகரம் பேருந்துகளின் எண்ணிக்கை கோவை 100 மதுரை 100 திருச்சி 100 சேலம் 50 திருப்பூர் 50 ஈரோடு 50 வேலூர் 50 தஞ்சாவூர் 25 பெட்டிச் செய்தி: மாறிவரும் காலநிலையில் மின்சார பேருந்தின் முக்கியத்துவம்: மின்சார பேருந்துகளின் முக்கியத்துவம் குறித்து சுற்றுச்சூழல் ஆர்வலர்கள் கூறியதாவது: காற்றில் நுண்துகள் அதிகரிப்பதற்கு முக்கிய காரணமாக இருப்பது அனல் மின் நிலையங்கள் மற்றும் வாகன புகை. இவற்றைக் கட்டுக்குள் கொண்டு வந்தால் இந்திய மக்களின் ஆயுள்காலமும் 5 ஆண்டுகள் அதிகரிக்கக் கூடும். எனவே, பேருந்துகளில் வெளியேறும் புகையை முற்றிலுமாக ஒழிக்க மின்சார பேருந்து அவசியம் என்றனர்.

காற்றில் இருக்க வேண்டிய நுண்துகளின் அளவு: இந்திய தர நிர்ணய அளவீட்டின்படி 60 மைக்ரோகிராம் உலக சுகாதார நிறுவனத்தின் காற்று தர நிர்ணய அளவீட்டின்படி 25 மைக்ரோ கிராம் சென்னையின் பல பகுதிகளில்...: 60 முதல் 128 மைக்ரோ கிராம் வரையும், 176 முதல் 228 மைக்ரோ கிராம் வரையும் காற்றில் நுண்துகள்கள் உள்ளன.

5. பாட்மிண்டன்: வரலாற்று தங்கம் வென்றார் பிரமோத் பகத் மனோஜுக்கு வெண்கலம்; மேலும் இரு பதக்கங்கள் உறுதி

பாராலிம்பிக் பாட்மிண்டன் விளையாட்டில் ஆடவா ஒற்றையா எஸ்எல்3 பிரிவில் இந்தியாவின் பிரமோத் பகத் (33) தங்கமும், மனோஜ் சாகா (31) வெண்கலமும் வென்றனர். பாராலிம்பிக் போட்டியில் முதல் முறையாக டோக்கியோ பாராலிம்பிக்கில் சேர்க்கப்பட்டுள்ள பாட்மிண்டன் போட்டியில் தங்கம் வென்ற முதல் இந்தியர் என்ற பெருமையை பிரமோத் பெற்றுள்ளார். அவரோடு மனோஜும் பதக்கம் வென்றுள்ள நிலையில், அவர்கள் தவிர சுஹாஸ் யதிராஜ், கிருஷ்ணா நாகா ஆகிய மேலும் இரு இந்தியர்களும் இறுதிச்சுற்றுக்கு முன்னேறி பதக்கத்தை உறுதி செய்துள்ளனர்.

எஸ்எல்3 பிரிவு: ஆடவா ஒற்றையா எஸ்எல்3 பிரிவின் அரையிறுதிகளில் நடப்பு உலக சாம்பியனான பிரமோத் பகத்தும், மனோஜ் சாகாரும் களம் கண்டனர். இதில் பிரமோத் தனது ஆட்டத்தில் ஜப்பானின் டாய்சுகே ஃபுஜிஹாராவை 21-11, 21-16 என்ற செட்களில் வென்று இறுதிச்சுற்றுக்கு முன்னேறினார். ஆனால் மனோஜ் சாகா, இங்கிலாந்தின் டேனியல் பெத்தலிடம் 8-21, 10-21 என்ற செட்களில் வீழ்ந்தார். இறுதிச்சுற்றில் அந்த டேனியலை எதிர்கொண்ட பிரமோத் 21-14, 21-17 என்ற நேர் செட்களில் 45 நிமிஷத்தில் வென்று சாம்பியன் ஆனார்.

வெற்றிக்குப் பிறகு பேசிய பிரமோத், 'இந்தப் பதக்கம் எனக்கு மிகச் சிறப்பானதாகும். பாராலிம்பிக் பதக்கக் கனவு நனவாகியுள்ளது. பெத்தல் எனக்கு மிகவும் நெருக்கடி அளித்தார். ஆனால் நான் தன்றிலையிழக்காமல் நிதானமாக எனது பலம் கொண்டு விளையாடினேன். இரு ஆண்டுகளுக்கு முன்பு அவருடன் விளையாடியபோது தோல்வி கண்டேன். அதிலிருந்து நுட்பங்களைக் கற்று தற்போது வென்றுள்ளேன். இந்தப் பதக்கத்தை எனது பெற்றோருக்கும், எனக்கு ஆதரவு அளித்த அனைவருக்கும் சமர்ப்பிக்கிறேன். இந்தியாவை பெருமையடையச் செய்ததற்காக மகிழ்ச்சி அடைகிறேன்' என்றார். மறுபுறம், அரையிறுதியில் வீழ்ந்த மனோஜ் சாகா, வெண்கலப் பதக்கத்துக்கான 'பிளே-ஆஃப்' சுற்றில், டாய்சுகே ஃபுஜிஹாராவை 22-20, 21-13 என்ற செட்களில் வென்று பதக்கத்தை கைப்பற்றினார்.

பிரமோத் பகத்: 4 வயதாக இருக்கும்போது போலியோ பாதிப்பு ஏற்பட்டதால் மாற்றுத்திறனாளி ஆனார். அண்டை வீட்டார் பாட்மிண்டன் விளையாடுவதைப் பாா்த்து அதில் கவனம் செலுத்தத் தொடங்கிய பகத், 2006 முதல் போட்டிகளில் பங்கேற்கத் தொடங்கினார். சர்வதேச அளவில் இதுவரை 45 பதக்கங்கள் வென்றுள்ளார். இதில் ஆசிய பாரா விளையாட்டுப் போட்டியில் வென்ற ஒரு தங்கம், ஒரு வெண்கலம், 4 உலக சாம்பியன்ஷிப் பதக்கங்கள் ஆகியவையும் அடங்கும். மனோஜ் சாகா: 1 வயதாக இருக்கும்போது போலியாவால் பாதிக்கப்பட்டார். 5 வயதிலிருந்து பாட்மிண்டன் விளையாட்டை தொடங்கிய மனோஜ், பின்னர் அதேயே தீவிரமாக விளையாடத் தொடங்கினார். 2011 முதல் பாரா பாட்மிண்டன் போட்டிகளில் விளையாட ஆரம்பித்தார். 2016 ஆசிய சாம்பியன்ஷிப்பில் தங்கம் வென்றுள்ளார் மனோஜ்.

எஸ்எல்4 பிரிவு: ஆடவா ஒற்றையா எஸ்எல்4 அரையிறுதியில் இந்தியாவின் தருண் தில்லான், சுஹாஸ் யதிராஜ் ஆகியோர் போட்டியிட்டனர். இதில் சுஹாஸ் தனது ஆட்டத்தில் 21-9, 21-15 என்ற செட்களில் இந்தோனேசியாவின் ஃபிரெடி சேதியாவனை வீழ்த்தி இறுதிச்சுற்றுக்கு முன்னேறி பதக்கத்தை உறுதி செய்தார். அதில் அவர் பிரான்ஸின் லுகாஸ் மாஸூரை ஞாயிற்றுக்கிழமை சந்திக்கிறார். தருண்

தில்லான் தனது அரையிறுதியில் 16-21, 21-16, 18-21 என்ற செட்களில் அந்த லூகாஸ் மாஸூரிடம் தான் தோல்வி கண்டார். அடுத்ததாக, வெண்கலப் பதக்கத்துக்கான 'பிளே-ஆஃப்' சுற்றில் அவர் இந்தோனேசியாவின் சேதியாவனை சந்திக்கிறார். எஸ்ஹெச்6 பிரிவு: ஆடவா' ஒற்றையா' எஸ்ஹெச்6 பிரிவில் களம் கண்டுள்ள இந்தியரான கிருஷ்ணா நாகா' தனது அரையிறுதியில் 21-10, 21-11 என்ற செட்களில் இங்கிலாந்தின் கிறிஸ்டன் கூம்பளை தோற்கடித்தார். இறுதிச்சுற்றில் அவர் ஹாங்காங்கின் சூ மான் காயை ஞாயிற்றுக்கிழமை எதிராகொள்கிறார்.

கலப்பு இரட்டையா: கலப்பு இரட்டையரில் எஸ்எல்3-எஸ்யு5 பிரிவு அரையிறுதியில் இந்தியாவின் பிரமோத் பகத்/பாலக் கோலி இணை 3-21, 15-21 என்ற செட்களில் இந்தோனேசியாவின் ஹேரி சசான்டோ/லினி ராட்ரி ஆக்ஷலா இணையிடம் வீழ்ந்தது. இதையடுத்து, பகத்/ கோலி கூட்டணி, வெண்கலப் பதக்கத்துக்கான 'பிளே-ஆஃப்' சுற்றில் ஜப்பானின் டாய்சுகே ஃபுஜிஹாரா/அகிகோ சுகினோ இணையை ஞாயிற்றுக்கிழமை எதிராகொள்கிறது